

१०० खाटांचे महिला रुग्णालय वर्धा येथील
मुख्य इमारत कामाचे अंदाजपत्रक व
आराखड्यांना सुधारीत प्रशासकीय मान्यता
देण्याबाबत.

महाराष्ट्र शासन
सार्वजनिक आरोग्य विभाग
शासन निर्णय, क्रमांक: प्रशामा २०२१/प्र.क्र.१२१/आरोग्य ३
१० वा मजला, संकुल इमारत,
जी.टी. रुग्णालय आवार, मुंबई - ४०० ००१.
दिनांक : ०८ मार्च, २०२२.

वाचा :

- १) सार्वजनिक आरोग्य विभाग शासन निर्णय क्र.:प्रशामा-२०१३/प्र.क्र.२९१/आरोग्य-३ दि.२४जून,२०१३
- २) अधीक्षक अभियंता सार्वजनिक बांधकाम विभाग, चंद्रपूर यांचे पत्र क्रमांक : २५५०/कार(६)/१०० खाटांचे रुग्णालय/२०२१ दि. दिनांक २०.०४.२०२१.
- ३) सहसंचालक आरोग्य सेवा, मुंबई यांचे पत्र क्र.संआसे/कक्ष-३/टे-६/स्त्रीरुवर्धा/ १००खाआ सुधाप्रमा/१४७२६-२७/२१ दि.०२ सप्टेंबर, २०२१
- ४) सार्वजनिक आरोग्य विभाग शासन निर्णय क्र.:प्रशामा-२०२१/प्र.क्र.१२१/आरोग्य-३ दि.०४ मार्च,२०२२

प्रस्तावना :

हुडको या वित्तीय संस्थेकडून सार्वजनिक आरोग्य विभागाच्या अखत्यारीतील चालू व नवीन रुग्णालयाच्या बांधकामासाठी कर्ज उपलब्ध करून घेण्याचा निर्णय घेण्यात आला आहे. त्यानुसार नवीन लेखाशिर्षांमधून सदर काम करण्याचे विभागाने धोरणा आहे. त्यानुसार उपरोक्त संदर्भ क्रमांक-४ येथील शासन निर्णय अधिग्रहीत करण्यात येत आहे. १०० खाटांचे महिला रुग्णालय वर्धा येथील मुख्य इमारत बांधकामाच्या रु.१४.०० कोटी इतक्या रक्कमेच्या अंदाजपत्रक व आराखड्यांना संदर्भित अनुक्रमांक १ अन्वये प्रशासकीय मान्यता देण्यात आली होती. सदर काम चालू असून चालू कामामध्ये वाढ झाल्याने रु. २१.२३ कोटीच्या प्राथमिक अंदाजपत्रक आराखड्यांना हुडकोच्या कामासाठी उपलब्ध करण्यात आलेल्या नवीन लेखाशिर्षांमधून सदर कामास सुधारीत प्रशासकीय मान्यता देण्याचा प्रस्ताव शासनाच्या विचाराधीन होता.

शासन निर्णय :

१०० खाटांचे महिला रुग्णालय वर्धा येथील मुख्य इमारत बांधकामाचे अंदाजपत्रक उप अभियंता, सार्वजनिक बांधकाम उप विभाग-१, वर्धा यांनी तयार केले असून कार्यकारी अभियंता, सार्वजनिक बांधकाम विभाग, वर्धा; अधीक्षक अभियंता, सार्वजनिक बांधकाम. मंडळ चंद्रपूर; मुख्य अभियंता, सार्वजनिक बांधकाम प्रादेशिक विभाग, नागपूर तसेच जिल्हा शल्य चिकित्सक, वर्धा यांनी साक्षांकण केले आहे.

२. सदर कामाच्या दर सूचीतील फरक बांधकामासाठी वापरण्यात आलेले स्टील, काँक्रीट, वॉटर प्रुफींग मध्ये झालेली वाढ, भिंतीच्या स्टाईल, फ्लोरींग, ग्रेनाईटच्या वापरात झालेली वाढ, बांधकामाची जागा, एका पातळीत नसल्याने त्याच्या मागे नाला असल्याने जोता पातळीत झालेली वाढ, तसेच सुधारीत अंदाजपत्रकामध्ये लिफ्ट, फायर फायटींग, आणि एअर कंडीशनर्स, इ. बाबींच्या वाढीव किंमतीमुळे एकूण रु. २१.२३ कोटी इतक्या रक्कमेच्या अंदाजपत्रक व आराखड्यांना खालील प्रमाणे त्या खालील अटी व शर्तीच्या अधिन राहून या शासन निर्णयान्वये सुधारीत प्रशासकीय मान्यता देण्यात येत आहे.

अक्र	बाब	मूळ प्रशासकीय मान्यता	सुधारीत प्रशासकीय	फरक
अ.	१. मूळ बाबी (आकस्मिक खचायसह)	१२,९५,१६,६१७	१४,९९,६०,१४५	७८,८८,७६८
				६६,४१,३६८
				९१,१३,३८४
				६,१९,०६७
				४४,०७,४१०
				(-)८२,२६,४६९,
	एकूण अ १	१२,९५,१६,६१७	१४,९९,६०,१४५	२,०४,४३,५२८
	२. नवीन बाब	---	२,७३,३२,६३८	२,७३,३२,६३८
	३. भाव वाढ	----	१,२०,४९,०२४	१,२०,४९,०२४
	४. हरीत इमारतीकरीता लागणारे शुल्क		७,००,०००	७,००,०००
	एकूण अ २	१२,९५,१६,६१७	१७,७२,९२,७८३	४,७७,७६,१६६
ब.	विद्युत			
	१. मूळ बाबी	१,०४८३,३८३	१,०४८३,३८३	----
	२. नवीन बाबी	----	१,१८,०६,९९४	१,१८,०६,९९४
	एकूण ब	१,०४,८३,३८३	२,२२,९०,३७७	१,१८,०६,९९४

क.	पाणी पुरवठा	---	---	---
	एकूण क	---	---	---
	एकूण अ,ब,क.	१४,००,००,०००	२१,२३,३२,१८४	७,२३,३२,१८४

अटी व शर्ती :-

- १) कामासाठी निविदा मागविण्यापूर्वी सदर कामास मुख्य अभियंता, सार्वजनिक बांधकाम विभाग यांची तांत्रिक मंजूरी घेणे आवश्यक राहिल.
 - २) बांधकामासाठी उपलब्ध होणाऱ्या नियतव्ययामधून सदर कामास निधी उपलब्ध करून देण्याच्या अटीच्या अधिन राहून प्रशासकीय मान्यता देण्यात येत आहे.
 - ३) सदर कामाची वेगवेगळी निविदा न करता सर्व कामाची एकत्रित निविदा करण्यात यावी.
 - ४) कामासाठीच्या जागेची उपलब्धता, योग्यता व जागा पुरेशी आहे किंवा नाही याबाबतची खात्री संबंधित आरोग्य संस्था प्रमुखांनी करावी.
 - ५) क्षेत्रिय जागेच्या परिस्थितीनुसार व आरोग्य संस्थांच्या आवश्यकतेनुसार प्रस्तावित कामाची किंमत वाढणे शक्य असल्यामुळे त्यासाठी आवश्यक प्रस्ताव सार्वजनिक बांधकाम विभागाच्या त्यात्या- भागाच्या क्षेत्रिय अधिकाऱ्यांची मान्यता घेण्यात यावी.
 - ६) सदरचे अंदाजपत्रक हे ढोबळ नमुना अंदाजपत्रक असल्याने, या कामांच्या सविस्तर अंदाजपत्रकांना तांत्रिकदृष्ट्या मान्यता ही सार्वजनिक बांधकाम खात्याच्या त्यात्या- क्षेत्राच्या सक्षम अधिकाऱ्यांकडून करण्यात येईल.
 - ७) स्थानिक ग्रामीण नगर विकास संस्थेच्या संबंधित नियमानुसार बांधकाम परवानगी तसेच भोगवटा प्रमाणपत्र मिळविण्याची जबाबदारी सार्वजनिक बांधकाम विभाग यांची राहिल.
 - ८) प्रत्यक्ष काम करतेवेळी पर्यावरण विभाग, शासन निर्णय क्र.इएनव्ही-२०१३/प्र.क्र.१७७/तां.क.१ दि. १० जानेवारी,२०१४ मध्ये उल्लेख करण्यात आलेल्या मार्गदर्शक तत्वांनुसार कार्यवाही करण्यात यावी.
३. उपरोक्त १ ते ८ येथे नमूद अटींची पूर्तता करण्याची संपूर्ण जबाबदारी संबंधित कार्यक्रम प्रमुख यांची तसेच आयुक्त आरोग्य सेवा, मुंबई यांची राहिल.
४. १०० खाटांचे महिला रुग्णालय वर्धा येथील मुख्य इमारत बांधकामावरील खर्च मागणी क्रमांक- एच- ८, मुख्यलेखाशिर्ष "४२१०- वैद्यकीय सेवा व सार्वजनिक आरोग्य सेवा यावरील भांडवली खर्च, ०१- नागरी आरोग्य सेवा-विषम चिकित्सा, ११०- रुग्णालये व दवाखाने, (०१)-इमारती, (०१) (०४) मोठी बांधकामे (हुडोकडील कर्जे) (कार्यक्रम) (४२१०३२०२), ५३- मोठी बांधकामे" याखाली भागविण्यात येईल. तसेच कामासाठी लागणाऱ्या रकमेची अर्थसंकल्पात तरतूद करण्याचा प्रस्ताव संचालक, आरोग्य सेवा, मुंबई यांनी त्वरीत शासनास सादर करावा.

५. शासन निर्णय, वित्त विभाग, क्रमांक- विअप्र २०१३/प्र.क्र.३०/विनियम, दिनांक १७.०४.२०१५ सोबतच्या परिशिष्ट, भाग पहिला, उपविभाग-पाच मधील अनुक्रमांक-१, परिच्छेद क्रमांक- १३४ अन्वये प्रशासकीय विभागांना प्रदान करण्यात आलेल्या अधिकारान्वये व वित्त विभागामार्फत दिनांक २५ नोव्हेंबर, २०२१ रोजी झालेल्या व्यय अग्रक्रम समितीने दिलेल्या मान्यतेनुसार व सार्वजनिक बांधकाम यांची उच्चस्तरीय सचिव समितीच्या दिनांक २४.०२.२०२२ रोजीच्या झालेल्या बैठकीमध्ये दिलेल्या मान्यतेनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२२०३०७१०५३३९९९१७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रो.दि. कदम पाटील)

अवर सचिव, महाराष्ट्र शासन.

प्रत,

१. महालेखापाल, महाराष्ट्र- १/ २ (लेखा परिक्षा / लेखा व अनुज्ञेयता), मुंबई/ नागपूर.
२. संचालक, आरोग्य सेवा, मुंबई.
३. संनियंत्रक तथा मुख्य अभियंता, सार्वजनिक बांधकाम विभाग, अमरावती.
४. सह संचालक, आरोग्य सेवा (रुग्णालय राज्यस्तर), मुंबई.
५. उप संचालक, आरोग्य सेवा मंडळ, नागपूर
६. जिल्हा शल्य चिकित्सक जिल्हा रुग्णालय, वर्धा.
७. कार्यकारी अभियंता, सार्वजनिक बांधकाम विभाग, वर्धा.
८. जिल्हा कोषागार अधिकारी, जि. वर्धा.
९. सार्वजनिक बांधकाम विभाग (इमा-२), मंत्रालय, मुंबई.
१०. कक्ष अधिकारी (अर्थसंकल्प), सार्वजनिक बांधकाम विभाग, मंत्रालय, मुंबई.
११. निवडनस्ती (आरोग्य-३).